

## نظرات

دنیا دیکھ رہی ہے اب اسرائیل نے اس کی پستی و سرور کا پہنچا پکڑنا شروع کر دیا ہے، ایک پرانی کہادت ہے: جس کی لاشی اس کی بھینس *Might is right* یہ کہادت جس طرح پہلے سچی تھی اسی طرح آج بھی ہے جب کہ عدل عائناً اور مظلوموں کی نصرت و حمایت کے لیے نہایت عظیم الشان عالمی ادارے قائم ہیں اور ان کو نہایت طاقتور حکومتوں کی سرپرستی اور ان کی کارروائیوں میں شرکت و شمولیت کا شرف حاصل ہے۔ انجمن اقوام متحدہ کا مسلمہ قانون ہے کہ جو ممالک آزاد و خود مختار ہیں کوئی دوسرا ملک ان کے اندرونی معاملات میں دخل بھی نہیں دے سکتا، بھوہاں اپنی فوج اتار کر اس پر قبضہ کر لیے کا تو ذکر ہی کیا ہے؟ اس کا تو تصور اور وہم دگان بھی نہیں ہو سکتا، ہر ملک اس قانون کا زبردست حامی ہے اور جب ضرورت ہوتی ہے بڑے زور و شور سے اس کا اظہار کرنے میں کسے کسے پیچھے نہیں رہتا۔ لیکن اس کے باوجود جہاں تک مسلمانوں کا تعلق ہے، ہو کیا رہا ہے؟ افغانستان میں روس نے فوجی قبضہ کر لیا، جاہدین سر پر کفن باندھ کر میدان جنگ میں آگودے اور اب تک ہزار ہاتھوں اور دشواریوں کے باوجود دشمن کے سامنے سینہ سپر ہیں اور اس کا مقابلہ کر رہے ہیں۔

عالم اسلام کے سینہ کا یہ زخم ابھی تازہ ہی تھا کہ اس کے سر پر ایک اور قیامت ٹوٹی کہ اسرائیل نے بڑے پیمانہ پر جنگی سازد سامان اور سخت ہیبت انگیز اسلحہ کے

ساتھ لبنان میں اپنی فوجیں اتار دیں اور کم و بیش ایک ماہ کی جنگ کے بعد مغربی بیروت یعنی لبنان کا وہ علاقہ جہاں مسلمان آباد ہیں اور جو بی۔ ایل۔ او (تنظیم آزادی فلسطین) کے بڑے کارٹر تھے سب کو تباہ و برباد کر کے خاکستر بنا دیا ہے، افغانستان میں روس کے اقدام کو سب نے ہی برا سمجھا تھا اور وہاں سے فوجوں کو واپس بلانے کا مطالبہ کیا۔ مگر اس کا حاصل ہر روسی اپنی قدمی کر رہا۔ اور ایک ایسے بچے نہیں ہٹا۔

یہی صورت اسرائیل کے معاملہ میں پیش آئی، عدل و انصاف اور حقوق انسانی کی حفاظت کے دعوے دار ملک اور ادارے چیختے چلاتے اور شہر مچاتے رہے لیکن اسرائیل کا مقصد فلسطینیوں کا لبنان سے نام و نشان مٹا دینا اور قضیہ فلسطین کی حمایت کے بزم کی پاداش میں خود لبنان کے مسلم علاقوں کو تباہ و برباد کرنا تھا، اسرائیل ہزار اوجھاج اور زیادہ دفاع کے باوجود اپنے اس مقصد کو تکمیل تک پہنچانے کے رہا۔

افغانستان اور لبنان میں روس اور اسرائیل کا فوجی اقدام جس سیاسی کردار پر مبنی ہے وہ عالم اسلام کے لیے اور بھی تشویش انگیز ہے، روس کا دعویٰ ہے کہ وہ خود نہیں آیا۔ بلکہ افغانستان گورنمنٹ کی دعوت پر امریکہ اور چین کی سازشوں کے خلاف اس کی مدد اور ترقی کے کاموں میں اس کی اعانت کے لیے آیا ہے، یہی حال لبنان کا ہوا، لبنان میں عیسائی اور مسلمان دونوں مل جل کے رہے تھے، لیکن اسرائیل نے اپنی دسیہ کاریوں سے لبنان کی عیسائی آبادی کو اپنا ہم نوا بنا لیا اور اس کا نتیجہ یہ ہوا کہ وہاں کے عیسائیوں اور مسلمانوں میں خانہ جنگی جہیزوں چلتی رہی۔ بیروت کی اینٹ سے اینٹ بچ گئی، شاندار آبادیاں کھنڈر ہو گئیں اور مسلمان اور عیسائی دونوں مخالف اور دشمن کیمپوں میں تقسیم ہو گئے، نتیجہ یہ ہوا کہ اسرائیلی افواج نے لبنان میں قدم رکھا تو ملک کی عیسائی آبادی نے ان کو خوش آمدید کہا اور مسرت و اطمینان کا مظاہرہ کیا۔

ملاحظہ ہو، یہ بھی غلطی نظر کیے کہ عراق نے بڑے دم غم کے ساتھ ایران پہلے ہتھیار کیا اور وہی اہم شہروں میں تیل کے بڑے بڑے ذخیرے تھے اور قبضہ کر کے اور قتل و قاتل کا ہنگامہ برپا کر دیا۔ ایران اپنی جنگ تہاڑا ہاتھ اور اس کے ساتھ عراق کو امریکہ اور بعض عرب ممالک کی امداد، خفیہ طور پر نہیں بلکہ کھلے بندوں حاصل کی، عراق اور ایران میں مسلمانوں کے بعض عالمی اداروں نے مصالحت کی کوششیں بھی کی مگر ناکام ہوئیں، آخر امر ایران نے سنبھل کر جوانی حملے اس جوش و خروش اور طاقت خنجر سے کرنے شروع کیے کہ عراق کے چمکے چھوٹ گئے، ایران کے حلوں کی تاب دیکھ کر وہاں پسا ہوا اور جن ایرانی علاقوں پر وہ قابض ہو چکا تھا ان سے دست بردار ہوا پڑا، آج ظالم ہے کہ عراق پر عرصہ حیات تنگ ہو گیا ہے، اس کی اقتصادیات تباہ ہو گئیں، عوام کو گرفت پر بھروسہ نہ رہا۔ گرد پھیلے ہی مخالف تھے، اب مخالفت شدید ہو گئی اور ملک طوائف اللہ کا کشاکش رہا گیا۔

علامہ خمینی کے بعض بیانات اور تقریروں کی بنیاد پر بعض ارباب جرائد و رسائل نے کہتا شروع کیا ہے کہ ایرانی انقلاب اسلامی انقلاب ہے ہی نہیں، اس میں کوئی شک نہیں کہ مذکورہ بیانات اور تقریریں — اگر ان کی نسبت صحیح ہے — ہمارے نزدیک بھی صحیح و قابل اعتراض اور لائق مذمت ہیں، علاوہ ازیں انقلاب کے بعد سے اب تک ہر اصل آدمی جو وہاں بطور سزا قتل کیے گئے ہیں ہماری رائے میں وہ بھی قابل گرفت ہیں لیکن بایں ہمہ یہ تسلیم کرنا ناگزیر ہے کہ ایران کا انقلاب اسلامی انقلاب ہے۔ انقلاب کی نوعیت کا ہر طالب علم جانتا ہے کہ ”جہانگیری“ سے کہیں زیادہ مشکل کام ”جہاں داری“ کا ہے کیوں کہ انقلاب کے برپا ہو جانے کے بعد سینکڑوں اور ہزاروں ملکی اور قومی معاملات و مسائل جو اچانک ابھرتے ہیں سنجیدگی اور دل و دماغ کے توازن کے ساتھ ان پر غور کرنا اور ان کا صحیح

طریقہ نیا سخت دشوار ہوتا ہے، فتح مکہ کے بعد جو تمام کی منادی صرف ایک رحمت عالم  
پیغمبر ہی کا نام ہو سکتا تھا، اخلاق کی اس بلندی تک پہنچنا کسی اور کا حوصلہ کیونکر ہو سکتا ہے!

اب تک جو کچھ عرض کیا گیا ہے اس پر غور کیجیے تو تین باتیں بہ طور حقیقت سامنے آتی  
ہیں۔ (۱) عالمی امن و امان اور عدل و انصاف کے ادارے خواہ کتنے اور کیسے ہی قائم  
ہوں بہر حال ہر ملک اور ہر قوم کی زندگی، آزادی اور خود مختاری کا دار و مدار صرف  
اس کی اپنی طاقت و قوت پر ہے، ورنہ اگر کوئی قوم کمزور ہے تو دنیا کا بڑے سے بڑا  
ادارہ بھی وقت پڑنے پر اسے ہلاکت سے محفوظ نہیں رکھ سکتا؛

(۲) دوسری بات یہ ہے کہ سائنس اور ٹیکنالوجی کی حیرت انگیز ترقی کے اس دور  
میں بھی اسلام ایک عظیم انسان طاقت ہے جو اگر اپنے حقیقی فداکاروں کے ساتھ میدان  
کا رزمیں آجائے تو فراموش نہ ہو گا کہ تاریخ وین سے اکھاڑ کر پھینک سکتی ہے۔

(۳) افکار و نظریات اور اخراض و مناصد کے اس بحرانی دور میں اگر ایک مسلمان  
ملک یا کوئی مسلمان قوم عزت و آبرو اور خوشحالی و اطمینان کی زندگی بسر کرنا چاہتی  
ہے تو اس کے لیے بحر اس کے کوئی چارہ نہیں ہے کہ وہ عقیدہ و عمل کے اعتبار سے  
موسمی عالم کی زندگی بسر کرے، ورنہ دنیا کی کسی نہ کسی بڑی طاقت کے رحم و کرم پر اور  
اس طرح اس کا غلام بن کر اسے رہنا ہو گا؛

اب آئیے اس پس منظر میں ان عرب سلطنتوں اور ملکوں کے مستقبل کا جائزہ  
لیں جو آٹھ گھنٹہ کا شمار، تم کو اظہار نے راہ سے بے راہ کر دیا ہے۔ یہ کام صدق  
ہی اپنے انجام سے بے خبری رہی ہیں، اقبال نے کیا پتہ کی بات کہی تھی:  
آج کو بتاؤں میں تقدیر امم کیا ہے؟ شمشیر و سناں اول، طاؤس و رباب آخر

یوں ہی کی دولت بے پایاں رکھنے والے عرب ممالک کا حال یہ ہے کہ شمیر سالوں کا تو ایک دن بھی ان پر نہیں آیا اور طاؤس درباب میں پہلے روز سے ہی مصروف ہو گئے، دنیا جانتی ہے کہ اسرائیل اپنی حربی طاقت کو بڑی تیزی سے روز افزوں بنا رہا ہے اور ساتھ ہی اس طاقت کا ارتقا فوقتاً مظاہرہ اور اس کی نمائش بھی دھڑلے سے کرتا رہتا ہے، اس صورت میں عربوں کے لیے صرف دورا سنے تھے۔ ایک راستہ وہ تھا جو اسرائیل سے کیمپ ڈیوڈ والا صلح نامہ انور السادات نے کیا تھا اور دوسرا راستہ اسرائیل سے مستقل جنگ و پیکار اور آڈیزش باہمی کا ہے۔ عربوں نے پہلا راستہ اختیار کرنے سے سختی سے انکار کر دیا اور صرف یہی نہیں بلکہ مصر جس نے یہ راہ اختیار کی تھی اور اس کا اس کو فائدہ بھی ہوا، تمام عرب ملکوں نے مل کر اس (مصر) کا شدید مقابلہ کر دیا، اسرائیل سے مفاہمت کے جرم میں عرب سربراہوں کو مصر سے نفرت کس غضب کی تھی۔ اس کا اندازہ اس سے ہو سکتا ہے کہ جب مرحوم سادات کی تعزیت کا رزلوشن مجلس اقوام متحدہ میں پیش ہوا تو دو تین کو مستثنیٰ کر کے عرب ممالک کے سب نمائندے ہال سے باہر نکل گئے، اچھا اب یہ عربوں نے دوسری راہ یعنی اسرائیل کے ساتھ مستقل جنگ کی اختیار کی تھی تو عربوں کو چاہیے تھا کہ کبھی اس کا عملی مظاہرہ بھی تو کرتے؟ اس کے برعکس ہم دیکھتے ہیں، اسرائیل کی طرف سے بڑے سے بڑا واقعہ ہوتا ہے لیکن زبانی جمع خرچ اور جہاد کے نعروں کے علاوہ عربوں کی طرف سے فوجی کارروائی کا کہیں ایک پتہ بھی نہیں کھڑکتا، عرب سنگین سے سنگین واقعہ کو کبھی اس طرح پی کر بیٹھ جاتے ہیں کہ گویا کچھ ہوا ہی نہیں۔

پہلے جو کچھ ہوا یا اب تک چھوٹا رہا ہے اس سے قطع نظر! ابھی حال میں لبنان کا جو واقعہ پیش آیا ہے اس کی سنگینی اور شدت کا ثبوت اس سے بڑھ کر اور کیا ہو گا کہ خود

اسرائیل کے دارالسلطنت میں ۸۰ ہزار یہودی مردوں اور عورتوں نے ایک جگہ جمع ہو کر لبنان پر حملہ کی سخت مذمت کی اور اس کے خلاف احتجاج کیلئے۔ یہ حملہ جو اسرائیل کے قدیر دفاع کا پہلے سے سوچا سمجھا منصوبہ تھا اس نے شام کو ذلیل کیا اور بعض مہرین کا خیال یہ بھی ہے کہ شام اس معاملہ میں اسرائیل کا شریک رہا ہے (فلسطینیوں اور لبنان کے مسلمان باشندوں کا قتل عام کیا۔ ملک پر اسرائیل کا اقتدار ہوا۔ اور لبنان باقی خالص عیسائیوں کا ملک ہو گیا۔ یہ سب کچھ ہوتا رہا اور ایران نے تو اپنی چند در چند مشکلات کے باوجود اپنی غیرت اسلامی کا ثبوت اس طرح دیا کہ دو ہزار جنگجو جوانوں کا ایک دستہ فلسطینیوں اور مغربی بیروت کے مسلمانوں کی مدد کے لیے بھیج دیا، لیکن سخت افسوس اور بڑے شرم کی بات ہے کہ عرب حکومتیں بالکل خاموش رہیں، عرب اگر چاہتے تو فوجی مداخلت بھی کر سکتے تھے۔ سعودی عرب نے حال ہی میں امریکہ سے چار AWA C S خریدے ہیں اور اگر وہ کسی مصلحت سے اسے ناپسند کرتے تھے تو جیسا کہ پی۔ ایل۔ او۔ نے اور روس نے بھی تجویز کی تھی، عرب کم از کم تیل کا حربہ تو استعمال کر سکتے اور امریکہ سے اپنا سفیر واپس بلا سکتے تھے، لیکن انہوں نے نہ یہ کیا اور نہ وہ اور صرف امریکہ سے لوگائے بیٹھے رہے کہ وہ لبنان سے پی۔ ایل۔ او کے پرامن انخلا کا بندوبست کرے گا۔ اس صورت حال نے عربوں کو دنیا میں ذلیل و خوار کر دیا ہے، چنانچہ اخبارات میں ان کے جو کارٹون شائع ہوئے ہیں ان سے اندازہ کیا جاسکتا ہے، پھر خود فلسطینیوں پر عربوں کی اس سردہری کا جو اثر ہوا ہے اس کا اندازہ اس بات سے کیا جاسکتا ہے کہ یا سر عرفات کے ایک دست راست اور پی، ال، او کے لیڈر ابو ایاز نے حال میں ہی ایک تقریر میں کہا ہے: اب ہم اپنی بندوتوں کا رخ عرب حکومتوں کی طرف کر دیں گے اور ان کی سردہری اور بے رحمی کی وجہ سے ہم کو جس ذلت و خواری کا سامنا کرنا پڑا ہے ہم اس کا انتقام عرب حکومتوں سے لیے بغیر نہ رہیں گے۔

عالم اسلام کو ہوشیار ہو جانا چاہیے کہ لبنان کا یہ حادثہ صرف عربوں کا المیہ نہیں بلکہ اسلام کا المیہ ہے اور اگر اس کی تلافی نہ کی گئی تو اس کے نتائج خطرناک ہو سکتے ہیں :